



ఉపనిషత్తులు

విచారణ

ఈశావాస్య ఉపనిషత్



## సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కుక మహర్షి



గురు నాటర మహర్షి



గురు వాల్మీకి మహర్షి



గురు శ్రీకృష్ణ

## శంకరాచార్య మధ్యమాం



గురు దత్తాత్రేయ



గురు బాలాజీ



గురు గోరమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు వీరబ్రహ్మేంద్ర స్వామి



యోగి వేమన

## అస్మదాచార్య పర్యంతం



గురు తైలింగ స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు సాయి బాబా



గురు ఆరబింద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రశేఖర పరమారాధ్య

## వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్చుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్( డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: [sairealattitudemgt@gmail.com](mailto:sairealattitudemgt@gmail.com)

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2990100071337

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

**SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)**

**\* సర్వం శ్రీ సాయినాథ పాద సమర్పణమస్తు \***



భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

# Digital Library of India

Hosted by: Indian Institute of Science, Bangalore in co-operation with  
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals  
Newspapers  
Palm-Leaves (Manuscripts)

Title:

Author:

Year:  to

Subject: Any Subject

Language:

Scanning Centre: Any Centre

[Presentations and Report](#)  
[Statistics Report](#)  
[Status Report](#)  
[Feedback](#) | [Suggestions](#) |  
[Problems](#) | [Missing links or](#)  
[Books](#)

Click [here](#) for PDF collection  
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) <sup>New!</sup>

Books	Journals	Newspapers	Manuscripts
<ul style="list-style-type: none"><li><a href="#">Rashtrapati Bhavan</a></li><li><a href="#">CMU-Books</a></li><li><a href="#">Sanskrit</a></li><li><a href="#">TTD Tirupathi</a></li><li><a href="#">Kerala Sahitya Akademi</a></li></ul>	<ul style="list-style-type: none"><li><a href="#">INSA</a></li></ul>	<ul style="list-style-type: none"><li><a href="#">Times of India</a></li><li><a href="#">Indian Express</a></li><li><a href="#">The Hindu</a></li><li><a href="#">Deccan Herald</a></li><li><a href="#">Eenadu</a></li><li><a href="#">Vaartha</a></li></ul>	<ul style="list-style-type: none"><li><a href="#">Tamil Heritage Foundation</a></li><li><a href="#">AnnaUniversity</a> <sup>New!</sup></li></ul>

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Author's Last Name																														
A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Year																														
1850-1900					1901-1910					1911-1920					1921-1930					1931-1940					1941-1950					1951-
Subject																														
Astrophysics	Biology	Chemistry	Education	Law	Mathematics	Mythology	Religion	For more subjects...																						
Language																														
Sanskrit	English	Bengali	Hindi	Kannada	Marathi	Tamil	Telugu	Urdu																						

# అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్ఠమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

ఈ శా వా న్యో ప ని ష త్తు

[ శ్రీ బ్రహ్మనంద భాష్యము ]

భాష్యకారులు

జగద్గురు, శ్రీ బ్రహ్మనందగిరి స్వామిజీ



## షడ్విధలింగనిర్ణయము.

సర్వజీవులు నిఖిల దుఃఖనివృత్తి, పరమానందప్రాప్తి రూపమగు మోక్షమును గోరుచున్నారు. అది ప్రత్యగభిన్న పరమాత్మాపరోక్ష జ్ఞానమువలననే కలుగును. కరోత్రి పాసనాది యితర సాధనముల వలనఁ గలుగదు. ఆ జ్ఞానమును బొందుటకు మలవిక్షేపములు లేని సాధనచతుష్టయ సంపన్నుఁ డుత్తమాధికారి. ఆ యుత్తమాధికారి శ్రోత్రియ బ్రహ్మనిష్ఠుఁ డగు సద్గురువును శరణుపొంది యతని వలన వేదాంత మహావాక్యములను శ్రవణము చేయవలయును. విధిప్రకారము శ్రవణముచేసిన యధికారికిఁ బ్రత్యగభిన్న పరబ్రహ్మపరోక్ష జ్ఞానము కలుగును. సంశయ విపర్యయ రూపమగు ప్రతిబంధము లుండినచో నా జ్ఞానమునకు దృఢత్వము గలుగదు. ప్రమాణగతము, ప్రమేయగతము అని సంశయము రెండు విధములు. అందు వేదాంతశాస్త్ర మద్వితీయబ్రహ్మమును బ్రతిపాదించు చున్నదా? లేక యన్యార్థమును బ్రతిపాదించుచున్నదా? అను నిటువంటివి ప్రమాణగత సంశయములు. సద్గురువు వలన వేదాంత శాస్త్రమును షడ్విధలింగ సహితముగ శ్రవణము చేసినచో నవి నివర్తిల్లును. జీవబ్రహ్మముల కభేదము సత్యమా? భేదము సత్యమా? అను నీమొదలగునవి ప్రమేయగత సంశయములు. అభేదసాధక, భేద బాధకాది యుక్తులతో మననముచేసినచో నవి నశించును. చైతన్యవిశిష్ట మగు

దేహేంద్రియ సంఘాతమే యాత్మ, ఈ యాత్మకంటె నీశ్వరుడు భిన్నుడు, ప్రపంచము సత్యము, అను నిటువంటి భ్రాంతులే విపరీత భావనలు. విజాతీయప్రత్యయ ప్రవాహ తిరస్కారపూర్వకముగ సజాతీయప్రత్యయ ప్రవాహము నవచ్చిన్న తైలధారవలె ధ్యానించినచో నవి నశించును. అప్పుడు మహావాక్య శ్రవణముచే గలిగిన జ్ఞానమునకు దృఢత్వము గలుగును. మనననిదిధ్యాననలకు శ్రవణమే మూలము. శ్రవణము లేనిచో మనననిదిధ్యానములు ఘటిల్లవు. కావున శ్రవణావశ్యకములగు షడ్విధతాత్పర్యలింగములను నిరూపించుచున్నారము.

1. ఉపక్రమోపసంహారములు. 2. అభ్యాసము. 3. అపూర్వత. 4. ఫలము. 5. అర్థవాదము. 6. ఉపపత్తి. ఈ యాఱును శ్రుతితాత్పర్యమును నిర్ణయించుటకు లింగములు. అద్వితీయబ్రహ్మమును బ్రతిపాదించుటయే శ్రుతితాత్పర్యము. కావున బ్రకరణాది యందు, సంతమునందు నద్వితీయబ్రహ్మమే ప్రతిపాదింపఁ బడెను. అది ప్రతిపాదన ముపక్రమము. అంత్య ప్రతిపాదన ముపసంహారము. ఈ రెండును గూడి ప్రథమలింగము. ప్రతిపాద్యబ్రహ్మము ప్రకరణమధ్యమున మరల మరల వర్ణింపఁబడుట యభ్యాసము. అద్వితీయబ్రహ్మము శ్రుతిప్రమాణము వినా ప్రత్యక్షాది తాకిక ప్రమాణముల కవిషయ మనుట యపూర్వత. లేక నిరపేక్షక స్వయంప్రకాశ మగు బ్రహ్మమే ప్రమాణమునకు విషయము కాదనుట యపూర్వత. ఆ యద్వితీయ



బ్రహ్మ ప్రాప్తియే ఫలము. అద్వైతస్తుతి, ద్వైతనింద  
యర్థవాదము. దృష్టాంతాది యుక్తులచే నద్వైతబ్రహ్మ  
మును బ్రతిపాదించుట యుపపత్తి. ఈ యాఱులింగము  
లీశావాస్యోపనిషత్తు ప్రథమ ఖండమున ఘటిల్లుచున్నవి.

‘ఈశావాస్య మిదగ్ం సర్వం యత్కించ జగత్యాం  
జగత్’ అను ప్రథమ మంత్ర ముపక్రమము.

‘సపర్యగా చ్చుక్ర మకాయ మవ్రణ మస్నావిరగ్ం  
శుద్ధ మపాపవిద్ధమ్’ అను ఎనిమిదవమంత్ర ముపసంహారము.

‘అనేజదేకం మనసోజవీయో’ అను నాల్గవ మంత్ర  
మును, ‘తదేజతి తన్నైజతి’ అను యైదవ మంత్రమును  
అభ్యాసము.

‘నైనద్దేవా ఆపువన్ పూర్వమర్షత్’ అను నాల్గవ  
మంత్రపాదము ప్రత్యక్షాదిప్రమాణముల కవిషయత్వరూప  
మగు నపూర్వత.

‘తత్రకో మోహః కః శోక ఏకత్వ మనుపశ్యతః’  
అను యేడవ మంత్రము ఫలము.

‘అనుర్యా నామ తే లోకాః’ అను మూడవ మం  
త్రము భేదజ్ఞాన నిందారూప మగు సర్గవాదము.

‘తస్మిన్నపో మాతరిశ్వా దధాతి’ అను నాల్గవ  
మంత్రపాదము యుక్తిరూప మగు నుపపత్తి.

ఇట్లు షడ్విధలింగసహితముగ ఈశావాస్యోపనిష  
త్తును సమ్యక్సవలన శ్రవణము చేయవలయును.

ఓమ్ తత్ సత్

# ఈ శా వా న్యో ప ని ష త్తు

(శ్రీ బ్రహ్మనంద భాష్యము)

ప్ర థ మ ఖ ం డ ము

జ్ఞాననిష్ఠ :

ఈశావాస్య మిదగ్ం సర్వం.యత్కించ జగత్యాం జగత్, 1  
తేన త్యక్తేన భుజ్జీథా. మాగృథః కస్యస్యి ధనమ్.

జగత్యామ్ = జగత్తుచందు

యత్కించ = ఏ కొలది

జగత్ = జగత్తు కలదో

ఇదం సర్వమ్ = ఈసమస్తము

ఈశా = ఈశ్వరునిచే

వాస్యమ్ = ఆచ్ఛాదనము.

తేన = కాబట్టి

త్యక్తేన = త్యాగముచే

భుజ్జీథా = ఆనుభవించుము.

ధనమ్ = ధనమును

మా గృథః = కోరకుము.

కస్యస్యిత్ = ధన మెవనికిగలదు?

ఈ నామరూపక్రియాత్మక సమస్త జగత్తున కీశ్వరుఁ  
డభిన్ననిమిత్తోపాదాన కారణము. నిమిత్తము, ఉపాదా

నము అని కారణములు రెండు విధములు. కార్యోత్పత్తికిఁ గారణమై కార్యమునందుఁ బ్రవేశము లేనిది నిమిత్తకారణము. కార్యోత్పత్తికిఁ గారణమై కార్యమునందుఁ బ్రవేశించియుండున దుపాదానకారణము. ఈ నిమిత్తోపాదానములు భిన్నాభిన్న భేదముచే ద్వివిధము. కార్యమునకుఁ గారణము లయిన నిమిత్తోపాదానములు రెండును వేరుగా నుండునది, భిన్న నిమిత్తోపాదాన కారణము. ఏకముగ నుండున దభిన్ననిమిత్తోపాదాన కారణము.

ఘటోత్పత్తికిఁ గారణములగు కుమ్మరి, దండచక్రాదులు ఘటమునకు నిమిత్తకారణములు. మృత్తిక యుపాదాన కారణము. ఈ నిమిత్తోపాదానములు రెండును భిన్నము లగుటచే ఘటము భిన్న నిమిత్తోపాదానకము. ఊర్ణనాభితనచే నిర్మితమగు పటమునకు బుద్ధిప్రధానముచే దానే నిమిత్తకారణము. తనలోని జిగురు ప్రధానముచే దానే యుపాదానకారణము. ఇందు నిమిత్తోపాదానములు భిన్నముగ లేవు. ఒక్క సాలెపురుగే రెండు కారణము లగుచున్నది. కావున నాపట మభిన్ననిమిత్తోపాదానకము. అట్లే జగత్తున కీశ్వరుఁ డొక్కఁడే శుద్ధ సత్త్వప్రధానమాయోపాధికుఁడై నిమిత్తకారణము. తమోగుణ మాయంగూడి యుపాదానకారణము. ఇందు నిమిత్తోపాదానములు భిన్నముగ లేవు. ఈశ్వరుఁ డొక్కఁడే రెండు కారణము లగుచున్నాడు. కావున జగత్తభిన్న నిమిత్తోపాదానకము.



ఇందు చైతన్యంశము సత్యము. మాయాంశము మిథ్య. మిథ్యయగు మాయయే చైతన్యమునందు దేశకాల విశిష్టమగు జగదాకారముగఁ బరిణమించుచున్నది. కావున నీ జగత్తు చైతన్య వివర్తము. మాయాపరిణామము. అధిష్ఠానముకంటె విపరీతస్వభావము గలదియు, నన్యథాస్వరూపము గలదియు వివర్తము. ఉపాదానకారణముతో సమాన స్వభావము గలదియు, నన్యథాస్వరూపము గలదియుఁ బరిణామము. వివర్తోపాదానకారణమగు నీశ్వరునికంటెఁ గార్యమగు జగత్తు భిన్నముకాదు. ఇది పుట్టకపూర్వము లేదు. ప్రళయానంతరముండదు. మధ్యమాత్రము త్రాటియందు సర్పమువలెఁ బరమాత్మయందుఁ దోచుచున్నది. కల్పిత సర్పమునం దధిష్ఠానరజ్జువు వ్యాపించియుండునట్లు కల్పిత జగత్తునం దధిష్ఠానపరమాత్మ వ్యాపించియుండును. అధిష్ఠాన రజ్జు జ్ఞానముచే నారోపిత సర్పభ్రాంతి నశించు విధమున నధిష్ఠానపరమాత్మ జ్ఞానముచే నారోపిత జగద్రాంతి నశించును. కావున నుత్తమాధికారివైన నీవు సద్గురూపదేశమున నుదయించిన యాత్మజ్ఞానముచే నారోపిత జగద్రాంతిని ద్యజించి నిరతిశయ బ్రహ్మనందము ననుభవింపుము.

ఈ కల్పిత జగత్తు ప్రమాత్మ, ప్రమాణ, ప్రమేయములను ధనస్వరూపము. సాభాసాంతఃకరణము ప్రమాత. శ్రోత్రాదీంద్రియములు ప్రమాణములు. శబ్దాది

విషయములు ప్రమేయములు. ప్రమాత శ్రోతాదీంద్రియములద్వారా శబ్దాది విషయములను గ్రహించుచున్నాడు. విషయగ్రహణమున కింద్రియములు సాధనము లగుటచే విషయము లింద్రియముల ధనము. విషయేంద్రియములు ప్రమాతధనము. ప్రమాతృ, ప్రమాణ, ప్రమేయము లధిష్ఠానాత్మయం దజ్ఞానకల్పితములు. ఈ కల్పిత త్రిపుటి మిథ్య. అధిష్ఠానాత్మ సత్యము. మిథ్యయగు త్రిపుటిరూప ధనమును గోరకుము. సత్యము, సర్వాధిష్ఠానము నగు పరమాత్మస్థితిగలిగియుండుము. అధిష్ఠానాత్మకంబై నన్యముగ త్రిపుటిరూప మిథ్యాధన మెవనికిఁ గలదు? ఎవనికి లేదు.

**కర్మనిష్ఠ :**

కుర్వన్నేవేహ కర్మాణి జిజీవిషే చ్చతగ్ం సమాః,  
ఏవం త్వయి నాన్యథేతోఽస్తి న కర్మ లిప్యతే నరే. 2

ఇహ = ఈ మనుష్యదేహమునందు

త్వయి = నీవిషయమై

కర్మాణి = కర్మములను

ఇతః = ఇంతకంటె

కుర్వన్నేవ = చేయుచునే

అన్యథా = వేరుమార్గము

శతంసమాః = నూలుసంవత్సరములు

నాస్తి = లేదు

జిజీవిషేత్ = జీవింపఁగోరవలయును.

ఏవమ్ = ఇట్లాచరించినచో

నరే = మనుష్యత్వాభిమానివగు

కర్మ = కర్మబంధము

న లిప్యతే = అంటుకొనదు.

ఈ ప్రపంచమునఁ గల సమస్త జీవులు నిఖిలదుఃఖ నివృత్తిని, నిరతిశయానందప్రాప్తిని గోరుచున్నారు. అది

యాత్మస్వరూపముకంటె నన్యముగ లేదు. ఈయాత్మ కజ్ఞానము ప్రతిబంధకమైయున్నది. అజ్ఞానమువలన ద్వైత ప్రపంచము తోచుచున్నది. ద్వైతప్రపంచమునందు జీవులకు శోభనా శోభనాధ్యాస కలుగుచున్నది. ఆ యధ్యాస వలన రాగద్వేషాదు లుదయించుచున్నవి. రాగద్వేషాదుల వలనఁ గాయిక, వాచిక, మానసికము లయిన వివిధ విహిత నిషిద్ధ కర్మము లాచరింపఁ బడుచున్నవి. ఆ కర్మములవలన స్థూలశరీరము పుట్టుచున్నది. ఈ శరీర పరిగ్రహమువలన సర్వదుఃఖములు సంభవించుచున్నవి. కావున నజ్ఞానమే సర్వదుఃఖములు సంభవించుటకును, స్వరూపానందము మఱుంగుపడుటకును గారణము. ఈ యజ్ఞానము నివర్తించినచో నజ్ఞానజన్యములగు సర్వానర్థములు నశించును. అప్పుడు మేఘపటలనుండి వెల్వడిన భాస్కరుని చందంబున నాత్మ స్వయముగఁ బ్రకాశించును. ఇట్టి యజ్ఞానా ద్యనర్థ నివృత్తిపూర్వకమగు నాత్మానంద ప్రాప్తియే మోక్షము. ఇది కేవల మొక్క యాత్మజ్ఞానము వలననే కలుగును. కర్మములవలనఁ గలుగనేరదు.

అయినను దాహమైన పురుషుఁ డెండమావులను జూచి 'ఇవి ఎండమావు'లని తెలియక మిథ్యాజ్ఞానముగల వాఁడై జలమని త్రాగఁబోవునట్లు అజ్ఞానముచే నావరింపఁ బడిన జీవులు నిఖిలదుఃఖ రహితమును, నిరతిశయానందము నగు నాత్మయొక్క వాస్తవస్వరూపము నెఱుంగక మిథ్యా జ్ఞానము గలవారై దుఃఖనిన్మత్తి, ఆనందావాప్తికొఱకు



లొకిక, వైదికములయిన నిషిద్ధ, కామ్య, నిత్య, నైమిత్తిక, ప్రాయశ్చిత్తాది సమస్తకర్మములను, యోగ యోగాంగా ద్యభ్యాసములను, తృణార్చన మొదలు యీశ్వరోపాసన వరకుఁ గల వాచిక, ఉపాంశు, మానసికములగు సర్వోపాసనలను జేయుచున్నారు. (ఇందు యోగ యోగాంగా ద్యభ్యాసములు శారీరక కర్మములు. వాచికోపాసనలు వాగ్విద్యకర్మములు. ఉపాంశూపాసనలు జిహ్వోద్విద్యకర్మములు. మానసికోపాసనలు మానసికకర్మములు.)

ఈ మొదలగు సమస్తకర్మములకు నుత్పత్తి, నాశము, ప్రాప్తి, వికృతి, సంస్కారము అని యైదుకార్యములు మాత్రమే కలవు. ఈ యైదుకార్యము లాత్మస్వరూపము నకుఁ గలుగ నేరవు. ఆత్మనిత్యసిద్ధమైయుండుటచే దీనికి ఘటపటాదులవలె నుత్పత్తినాశములు కలుగవు. సర్వ వ్యాపకమై యున్నందున గ్రామాదులవలెఁ బ్రాప్తికి యోగ్యముకాదు. అవయవరహితమైనందున క్షీరాదులవలె వికారమునొందదు. నిత్యశుద్ధమైనందున దర్పణాదులవలె సంస్కారము నపేక్షింపదు.

సంజచీకటిలోఁ ద్రాటియందుఁ దోచు నర్ప, దండు, మాలాది భ్రాంతు లా చీకటిని నివర్తింపజాలని విధమున నాత్మస్వరూపము నావరించుకొనియున్న యజ్ఞానమున దేశకాల ద్రవ్యఫలాది భేదములతో నా యజ్ఞానమువలన గలిగిన కర్మములు నివృత్తి సేయజాలవు. నశించు వస్తువు. నశింపజేయు వస్తువు స్వరూపముచేతను, స్వభావముచేతను

నందకారప్రకాశములవలె బరస్పరవిరుద్ధములై యుండ వలయును. కర్మాజ్ఞానముల స్వరూపస్వభావములు విరుద్ధములుకావు. అజ్ఞానమెట్లు జడస్వరూపమో, యట్లే కర్మములును జడస్వరూపములు. భేదమును స్ఫురింపజేయుట యజ్ఞానమున కెట్లు స్వభావమో, యట్లే భేదము నవలంబించియుండుట కర్మములకు స్వభావము. కావున నవిరుద్ధములగు కర్మము అజ్ఞానమును నివర్తింపజాలవు.

జ్ఞానకర్మముల కారణములు, స్వరూపములు, కార్యములు, ఆశ్రయములు అందకార ప్రకాశములవలె బరస్పర విరుద్ధములగుటచే వానికి సముచ్చయ మెన్నడును సంభవింపదు. కావున నవిరెండును గలసి యజ్ఞానమును నివర్తించుననుట హాస్యాస్పదము. జ్ఞానము ప్రమాణము వలనఁ బుట్టుచున్నది. కర్మము లభిమాన రాగద్వేషాదుల వలనఁ బుట్టుచున్నవి. జ్ఞానముయొక్క స్వరూపము ప్రకాశము. కర్మముల స్వరూప మప్రకాశము. జ్ఞానముయొక్క కార్య మజ్ఞాననివృత్తి. కర్మముల కార్యము లుత్పత్తి, నాశము, ప్రాప్తి, వికృతి, సంస్కారము. జ్ఞానమున కాశ్రయ మాత్మ. కర్మముల కాశ్రయము భేదప్రపంచము. పరిశుద్ధాంతఃకరణముగల సాధనచతుష్టయ సంపన్నుడు జ్ఞాననిష్ఠ కథికారి. మలినాంతఃకరణముగల సాధనరహితుడు కర్మనిష్ఠకథికారి. జ్ఞానాధికారి కీ యుపనిషత్తుయొక్క ప్రథమ మంత్రమున జ్ఞాననిష్ఠ చెప్పబడెను. కర్మాధికారి కీ మంత్రమునఁ గర్మనిష్ఠ చెప్పబడుచున్నది.

మనుష్య శరీరాభిమానముగల నీవు నూఱు సంవత్సరములు సుఖముగ జీవింపఁగోరినచో జీవితపర్యంతము సమప్తిస్వార్థముకొఱకు నిత్యనైమిత్తికాది నిష్కామకర్మములను, అహంకరహోపాసనాదులను జేయుము. నిష్కామకర్మములవలన నీ యంతఃకరణమునందలి స్వార్థరూపమైన మాలిన్యము నశించును. అహంకరహోపాసనాదులవలనఁ జితైక్యాగ్రత కలుగును. చలనమాలిన్యములులేని పరిశుద్ధాంతఃకరణమున వివేకాదు లుదయించును. వివేకాది సాధన చతుష్టయ సంపన్నుడవై నచో శ్రవణమునం దాసక్తి జనించును. అప్పుడు నీవు శ్రోత్రియ బ్రహ్మనిష్ఠుడైన సద్గురువు నాశ్రయించి వేదాంతశాస్త్రమును శ్రవణముచేయుము. సద్గురూపదిష్ట మహావాక్యశ్రవణముచే నాత్మాపరోక్షజ్ఞాన ముదయించును. ఆ జ్ఞానమువలన మోక్షమును బొందఁగలవు.

నిత్యనైమిత్తికాది నిష్కామకర్మము లాచరింపనిచో నీ యంతఃకరణమున స్వార్థరూప మాలిన్యము నశింపకుండుటయేకాక ప్రత్యవాయ దోషముకూడఁ గలుగును. ఆత్మజ్ఞానాధికారములేని నీకు నిష్కామముగ సమప్తిస్వార్థముకొఱకుఁ గర్మము లాచరించుటకంటె నన్యమగు మఱియొకయుత్తమమార్గములేదు. కావున జీవితపర్యంతము సమప్తిస్వార్థముకొఱకు నిష్కామకర్మము లాచరింపుము. ఫలమును గోరి వ్యర్థస్వార్థముకొఱకుఁ గర్మములను జేయకుము. అవి నీ యంతఃకరణమును మాలిన్యమొనర్చి నిన్ను పతి



తుని జేయును. సమష్టిస్వార్థమునందే వ్యష్టిస్వార్థ మంత  
ర్గతము. సమష్టిస్వార్థముకొఱకుఁ జేయు కర్మములవలన  
నీకుఁ బాపము జనింపదు. కావున నిన్ను కర్మబంధ మంటు  
కొనదు. కర్మములు జడములు. వానివలనఁ బుణ్యపాప  
ములు కలుగవు. కర్త యుద్దేశము ననుసరించియే కర్మము  
లకుఁ బుణ్యపాపములు సంభవించును. కర్త వ్యష్టిస్వార్థుఁ  
డైనచో నతని కర్మములు పాపములు, దుఃఖదాయకములు.  
సమష్టిస్వార్థుఁడైనచోఁ బుణ్యములు, సుఖప్రదములు.

అజ్ఞాని నింద :

అసూర్యా నామ తే లోకా, అన్ధేన తమసా వృతాః,  
తాగ్ం స్తే ప్రేత్యాభిగచ్ఛంతి యే కే చాత్మహనో జనాః. 3

అన్ధే = గాఢతమమగు	యేకేచ = ఎవ్వారలు
తమసా = అజ్ఞానముచే	ఆత్మహనాః = ఆత్మహతులలో
ఆవృతాః = ఆవృతములగు	తేజనాః = ఆ జనులు
తేలోకాః = ఆ జన్మములు	ప్రేత్య = మరణించి
అసూర్యాః = ఆసురములని	తాన్ = ఆ యసురజన్మములను
నామ = ప్రసిద్ధములు.	అభిగచ్ఛంతి = పొందుచున్నారు.

మోక్షమునకు జ్ఞాన మొక్కటియే సాక్షాత్సాధనము.  
నిష్కామకర్మము పరంపరాసాధనము. ఇంతకంటె నన్య  
మగు మార్గములేదు. అజ్ఞాను లీ రెంటిని దృఢించి జన్మ  
జన్మాంతర విషయభోగములకొఱకుఁ గాన్యు నిష్కర్మము  
లను, దేవతా భూత ప్రేత పిశాచారాధనలను జేసెదరు.

అట్టి మూఢు లీ దేహత్యాగానంతరము పొందు స్థితి యీ మూడవ మంత్రమున వర్ణింపబడుచున్నది.

గాఢతమమగు నజ్ఞానముచే నావృతమైన శరీరము లాత్మయొక్క యథార్థస్వరూపము నెఱుంగుటకు యోగ్యములు కావు. కావున నవి యాసురములు. అత్మజ్ఞానము గాని, జ్ఞానాపేక్షగాని లేని యజ్ఞానులు జననమరణాది వికారములు లేని పరమాత్మకంటెఁ బ్రత్యగాత్మభిన్నుఁడుకాఁడని తెలియఁజాలరు. అత్మ దేహేంద్రియ సంఘాతవిశిష్టమని గాని, దేహేంద్రియ సంఘాతమే యాత్మయనిగాని తలం చెదరు. అట్టి మూఢులు దేహేంద్రియాదుల ధర్మములైన జననమరణాది వికారములను నిర్వికారుఁడైన యాత్మ యందుఁ గల్పించుచున్నారు. జననమరణాదులులేని యాత్మకు జననమరణాదులనుగల్పించు యజ్ఞానులే యీమంత్రమున నాత్మఘాతుకులని చెప్పఁబడెను. ఇట్టి యాత్మఘాతుకు లాత్మయొక్క వాస్తవస్వరూపము నెఱుంగరు. అత్మస్వరూపము నెఱుంగుటకు సాక్షాత్సాధనమైన జ్ఞాననిష్ఠనుగాని, పరంపరా సాధనమైన నిష్కామకర్మనిష్ఠనుగాని యవలంబింపరు. కేవల స్వార్థులై జన్మజన్మాంతర వియయభోగముల కొఱకుఁ గామ్యనిషిద్ధ కర్మములను, వివిధములగు దేవతోపాసనలను, భూత ప్రేత పిశాచారాధనలను మాత్రమే చేయుదురు.

అట్టి మూఢు లీ మనుష్యశరీరమును విడిచినపిదప తాము చేసిన కర్మోపాసనారాధనల ననుసరించి యాసుర

ములగు నానావిధ యోనులయందుఁ బుట్టుచుఁ జచ్చుచు ననేక దుఃఖపరంపరలను బొందుచున్నారు.

**ఆత్మస్వరూప వర్ణనము :-**

అనేజ దేకం మనసో జవీయో నైన ద్వేవా ఆప్పువఁ  
పూర్వమర్షత్, తద్ధావతో ఽన్య నత్యేతి తిష్ఠత్, తస్మి  
న్నపో మాతరిశ్వా దధాతి.

4

ఏవత్ = ఈ యాత్మ

అనేజత్ = అచలము.

ఏకమ్ = ఏకము.

మనసః = మనస్సుకంటె

జవీయః = శీఘ్రగామి.

పూర్వమ్ = మనస్సు పోవుటకుఁ  
బూర్వమే

అర్షత్ = పోయియుండును.

దేవాః = ఇంద్రియములు

సఆపుషక్ = పొందలేవు.

తత్ = ఆయాత్మ

ధావతిః = పరుగిడుచున్న

అన్యాయాన్ = కాలవాయాదులను  
గూడ

అత్యేతి = అతిక్రమించుచున్నది.

తిష్ఠత్ = నిర్వికారముగనుండు

తస్మిన్ = ఆ యాత్మతత్త్వమునందు

మాతరిశ్వా = మాత్రాత్మ

అపః = సర్వప్రాణుల చేష్టలను

తథాతి = ధరించుచున్నాడు.

ఏ యాత్మస్వరూపము నెఱుంగక యజ్ఞానులు దేహేం  
ద్రియాది సంఘాతమే యాత్మయని తలంచి జననమరణ  
రూప సంసారమునఁ గూలుచున్నారో, ఏ యాత్మస్వరూ  
పము నెఱింగి జ్ఞానులు నిఖిలదుఃఖనివృత్తి, నిరతియానంద  
ప్రాప్తి రూపమగు మోక్షమును బొందుచున్నారో ఆ

ప్రత్యగభిన్న పరమాత్మస్వరూప మీ మంత్రమున వర్ణింపఁ బడుచున్నది.

ఈ ప్రత్యగభిన్న పరమాత్మ చలనకంపనాది సమస్త క్రియలు లేని యచలము. కల్పిత సర్ప దండ మాలాదుల యందున్న రజ్జువువలె కల్పిత నామరూపక్రియాత్మక సమస్త ప్రపంచమునం దేకము. క్షణములో దేశ దేశాంతరములు, లోకలోకాంతరములు, కాలకాలాంతరములు తిరిగినప్పు మనస్సుకంటె నది శీఘ్రగామి. సంకల్పరూపమగు మన స్సెచ్చటెచ్చటికిఁ బోవునో యచ్చటచ్చటి కా పరమాత్మ నిరపేక్షక వ్యాపకమగుటచే నంతకుఁబూర్వమే స్వతస్సిద్ధము.

అదిచక్షురాదీంద్రియములకు గోచరముకాదు. ఇంద్రియములకు గోచరమగు విషయములు బాహ్యములు. వానికంటె నింద్రియములంతరములు. వానికంటె సాభాసాంతఃకరణ మంతరము. సర్వాధిష్ఠానమగు పరమాత్మ సర్వాంతరము. ఇంద్రియముల కంతరముననున్న యంతఃకరణమునకే విషయముకాని పరమాత్మ నింద్రియముల కెట్లు గోచరమగును? అజ్ఞానకల్పితమగు నింద్రియములకు, విషయములకు, సాభాసాంతఃకరణమునకు నది ప్రకాశకము. ఆ పరమాత్మ దేశ కాల వస్తు కృతపరిచ్ఛేదములు లేక సంపూర్ణముగ నిండియున్నది. కావున నది పరుగిడుచున్న కాలవాయూదులను, శీఘ్రగమనముగల మనస్సును గూడ నతిక్రమించి స్వతస్సిద్ధముగ వ్యాపించియున్నది.

అంతరిక్షముననున్న వాయువు మేఘజలమునుధరించి  
వర్షరూపమున వనపర్వతాదులయందు విభజించువిధమునఁ  
బ్రళయకాలమున మాయావిశిష్ట పరమాత్మ జగత్సంస్కా-  
రములను ధరించి సృష్టికాలమున సూత్రాత్మరూపముతో  
నధిష్ఠాన పరమాత్మయందు జీవుల కర్మములకు యోగ్యము  
లయిన వ్యష్టి, సమష్టి, సూల, సూక్ష్మప్రపంచమునుసృజించి  
విభజించుచున్నాఁడు.

త దేజతి.త నైజతి.త ద్దూరే.త ద్వన్తికే.

త ద న్తరస్య.సర్వస్య.తదు సర్వ స్యాస్య బాహ్యతః. 5

తత్ = ఆయాత్మ

తత్ = అది

ఏజతి = చలించును.

ఆస్య = ఈ

తత్ = అది

సర్వస్య = సమస్తప్రపంచముయొక్క

న ఏజతి = చలింపదు.

అన్తః = లోపలగలదు.

తత్ = అది

ఉ = మటియు

దూరే = దూరమునందుండును.

తత్ = అది

ఉ = మటియు

ఆస్య = ఈ

తత్ = అది

సర్వస్య = సమస్తప్రపంచముయొక్క

అన్తికే = సమీపముననుండును.

బాహ్యతః = వెలుపలనున్నది.

ఆత్మసత్తచే సూలశరీరము గమనాగమనాదిక్రియలు  
చేయుచున్నది. సూక్ష్మశరీరము జన్మజన్మాంతరములను  
బొందుచున్నది. ఈ సూల సూక్ష్మోపాధు లజ్ఞానముచే  
నాత్మయందుఁ గల్పింపఁబడుచున్నవి. బాలుఁ డంతరిక్ష

మున మేఘములు పరుగెత్తుచుండుటను జూచి చంద్రుడు పరుగెత్తుచున్నట్లు తలంచుచున్నాడు. అట్లే యజ్ఞాని స్థూల సూక్ష్మ శరీరోపాధుల చలనత్వాది ధర్మములను జూచి నిరుపాధికము, నిశ్చలము నగు నాత్మ చలించుచున్నదని తలంచుచున్నాడు. ఉపాధుల సంబంధమువలననే యది చలించుచున్నట్లు తోచుచున్నది. స్థూల సూక్ష్మాది సర్వోపాధులు లేని యాత్మ చలింపదు. ఆత్మవేత్త సర్వోపాధులను విచారించి “ఇది ఆత్మకాదు, ఇది ఆత్మకాదు” అని నిషేధించి యాకాశమువలె నచంచలము, నక్రియము నగు నాత్మతత్త్వమును సర్వత్ర యనుభవించుచున్నాడు. కావున నిరుపాధికమగు నాత్మ చలింపదు.

ఆ యాత్మ యజ్ఞానులకు శతకోటి సంవత్సరముల కైనను లభింపదు. లోకలోకాంతరములు, దేశదేశాంతరములు తిరిగినను దెలియబడదు. జన్మ జన్మాంతరము లొందినను పొందబడదు. ఇంద్రియములకును, మనస్సునకును, బుద్ధికిని గోచరముగాదు. కావున బహుమూలము. ఆ యాత్మ తానేయై యుండుటచే నాత్మవేత్త కత్యంత సమీపము.

అది సర్వచరాచర ప్రపంచమున కంతరమునను, బాహ్యమునను గలదు. సముద్రజలమునందుఁ దోచు బుద్బుద తరంగాదులకు లోపల వెలుపల నీరే నిండియుండు విధమున నామ రూప క్రియాత్మక సమస్తప్రపంచమునకు లోపల వెలుపల నాత్మ వ్యాపించి నిండియున్నది.





కావున నతనికి రాగద్వేషాదు లుదయింపవు. అందు వలన స్తుతినిందాదు లొనర్పఁడు. నిత్య శుద్ధ బుద్ధ ముక్త మగు నాత్మకంటె నన్యములేదని తలంచు నాత్మ వేత్త దేనిని స్తుతించును? దేనిని నిందించును? దేనిని జూచి రోత జెందును?

**జాన్హి లక్షణము, జ్ఞానఫలము :**

యస్మి న్నర్వాణీ భూతా న్మాత్మై వా భూ ద్విజానతః,  
తత్ర కో మోహః కః శోకః పకత్వ మనుపశ్యతః. 7

యస్మిన్ = ఏకాలమునందు

తత్ర = ఆకాలమునందు

విజానతః = జ్ఞానికి

ఏకత్వమ్ = ఏకత్వమును

సర్వాణి = సమస్తములయిన

అనుపశ్యతః = ఎఱింగినట్టివానికి

భూతాని = భూతములును

కః మోహః = మోహమేది ?

అత్కాపవ = తానే

కః శోకః = శోకమేది ?

అభూత్ = ఆయెనో,

అధిష్ఠాన రజ్జుజ్ఞానము కలిగినతోడనే యారోపిత సర్ప దండ మాలాదులు రజ్జువే యైనవిధమున నధిష్ఠానాత్మ జ్ఞానము కలిగినతోడనే యారోపిత జగ త్తాత్మయే యగు చున్నది. సంశయ విపర్యయ రహితముగ నిట్టి సర్వాత్మ జ్ఞానముగల యాత్మ వేత్తకు శోకమోహాదులు గలుగవు. శోకమోహములు మనోధర్మములు. ఆశలదప్పలు ప్రాణ ధర్మములు. జననమరణములు దేహధర్మములు. ఈ

యాఱును షడూర్ములు. ఈ మంత్రమున శోక మోహములు షడూర్ముల కుపలక్షకములుగఁ జెప్పఁబడెను.

ఇవి యజ్ఞానముచే నాత్మయందుఁ గల్పింపఁ బడుచున్నవి. అత్మవేత్త కజ్ఞానములేదు. దాని కార్యములయిన షడూర్ములును లేవు. షడూర్ములు లేకపోవుటయే జ్ఞాని లక్షణము. వాని నివృత్తికొఱకే జిజ్ఞాసు వాచార్యుని సమీపమునకేగి తత్త్వమస్యాది మహావాక్యములద్వారా యాత్మజ్ఞానమును బొందుచున్నాఁడు. అత్మజ్ఞానమునకు షడూర్ముల నివృత్తియే ఫలము. ఈ శ్రుతియందు షడూర్ములు లేకపోవుట జ్ఞానికి లక్షణమనియు, ముముక్షువు యొక్క యాత్మజ్ఞానమునకు ఫలమనియుఁ జెప్పఁబడెను.

**ఆత్మస్వరూప నిరూపణము :**

స పర్యగా చ్చుక్ర, మకాయ, మప్రణ మస్నా విరగ్ం శుద్ధ మపాపవిద్ధమ్, కవి ర్మనీషీ పరిభూః, స్వయమ్భూ ర్యాథా తథ్యతో ఽర్థా వ్యదధా, చ్ఛాశ్వతీభ్యః సమాభ్యః . 8

సః = ఆయాత్మ

పర్యగాత్ = సర్వత్ర వ్యాపించి

యున్నాఁడు.

శుక్రమ్ = దేదీప్యమానుఁడు.

అకాయమ్ = సూక్ష్మశరీరములేని వాఁడు.

అప్రణమ్ = గోళకరూపమగు ఛిద్రమును,

అస్నా విరమ్ = నాడులును గలిగిన

నూలశరీరము లేనివాఁడు.

శుద్ధమ్ = అవిద్యారూపమగు కారణ శరీరములేని నిర్గులుఁడు.

- అపాపనిధ్యమ్ = శరీరత్రయ ధర్మ      యాథాతథ్యతః = యథోచితము  
 రూపమగు పాపము లేనివాడు.      అగు
- కవిః = సర్వద్రష్ట.      అరాక్ = పదారములను  
 మనసి = మనస్సును ప్రేరేపించువాడు.      శాశ్వతీభ్యః = నిత్యులయిన  
 పరిభూః = అన్నిటికంటె మీఁద      సమాభ్యః = సంవత్సరములను పేర్లు  
 నుండువాడు.      గల ప్రజాపతులకొఱప
- స్వయమ్భూః = స్వతస్సిద్ధముగనున్న      వ్యదధాత్ = సృజించెను.  
 వాడు.

ఆ యాత్మ దేశ, కాల, వస్తుకృత పరిచ్ఛేదములు లేక సర్వత్ర వ్యాపించియున్నాడు. దేదీప్యమానుడు. గోళకములు, నాడులు మొదలగువానితోఁగూడిన సమస్త వ్యప్తి సమప్తి సూలశరీరములు లేనివాడు. వ్యప్తి సమప్త్యాత్మక సమస్త సూక్ష్మశరీరములు లేనివాడు. మాయా విద్యారూప సమప్తి వ్యప్తి కారణ శరీరములు లేనివాడు. శరీరత్రయ ధర్మములయిన కర్తృత్వాకర్తృత్వములు, పుణ్య పాపములు, జన్మమరణములు, సుఖదుఃఖములు, బంధ మోక్షములు మొదలగు ద్వంద్వరూప పాపములు లేక శరత్కాలాకాశమునలె నిర్మలమైనవాడు. సర్వము నెఱుంగు వాడు. మనస్సు దాని వ్యాపారమునందుఁ బ్రవర్తించుటకుఁ బ్రేరేపించువాడు.

ఆకాశ కాల వాయ్వాది వ్యాపక పదార్థములచేఁ గూడ నాచ్ఛాదించఁ బడక సర్వము నాచ్ఛాదించువాడగుటచేతను, భూతభౌతిక జగత్తును నియమించు నాయ

కుండగుటచేతను, సర్వమునకు మీదనున్నాడు. తన కే  
కారణములేక సర్వమునకుఁ గారణమైనవాఁ డగుటచే  
స్వయంభువు. అట్టి పరమేశ్వరుఁ డనంతకాలమునుండి  
ప్రవాహముగ జరుగుచున్న సంవత్సరములను ప్రజాపతుల  
(కాలము) కొఱకు అయనములను, ఋతువులను, మాస  
ములను, వారములను, దినములను, వాని ధర్మములను,  
ఆయాకాలమునకుఁ దగిన పదార్థములను, వాని కర్మము  
లను సృజించెను. (ఇచ్చట సంవత్సరరూపమగు కాలము  
ప్రజాపతిగా వర్ణింపబడెను.)

ప్రథమ ఖండము సంపూర్ణము.

## ద్వి తీ య ఖ ం డ ము

కర్తృపాసనల నింద :

అన్ధ న్తమః ప్రవిశన్తి యే. ౨విద్యా ముపాసతే,  
తతో భూయ ఇవ తే తమో య ఉ విద్యాయాగ్ం రతాః. ౩

యే = ఎవ్వరు

అవిద్యామ్ = కర్మమును

ఉపాసతే = సేవించుచున్నారో,

తే = వారు

అన్ధమ్ = అదర్శనాత్మకమగు

తమః = అజ్ఞానమును

ప్రవిశన్తి = ప్రవేశించుచున్నారు.

ఉ = మరియు

యే = ఎవ్వరు

విద్యాయామ్ = దేవతాజ్ఞానమునందు

రతాః = ఆసక్తిగలవారలో,

తే = వారు

తతః = అంతకంటె

భూయః ఇవ = గొప్పదియగు

తమః = అజ్ఞానమును

ప్రవిశన్తి = ప్రవేశించుచున్నారు.

అజ్ఞానులయిన వ్యపిస్వారులు కొందఱు ప్రపంచము నందలి భూత భౌతిక పదార్థములయందుఁ గొన్ని తమవని వానిపైని సొంత హక్కులను స్థాపించుకొనుచున్నారు. తక్కిన పదార్థము లితరులవని తలంచి వానినిగూడ దోపిడి చేయుట కనేక కర్మములు చేయుచున్నారు. ఇట్టి పరస్పర పీడాపహరణాది నిషిద్ధకర్మములవలనఁ బ్రపంచమున నేరి కిని సుఖము గలుగదు. అందఱకు దుఃఖములే సంభవించు చున్నవి. కొందఱు పరలోక భోగభ్రాంతిచే వ్యయప్రయా

సల కోర్చి జ్యోతిష్టోమాది కామ్యకర్మముల నాచరించె  
దరు. గగనారవిందములవలె నా ఫలములు మిథ్యయగుచే  
వానివలనఁగూడ నేసుఖమును బొందఁజాలరు. ఈ యజ్ఞాను  
లందఱు మృతినొందినపిదప వారివారి వ్యష్టిస్వార్థముల  
ననుసరించి గాఢతమాజ్ఞానావృతములగు నీచ యోనుల  
యందుఁ బుట్టుచున్నారు.

కొందఱు వ్యష్టిస్వార్థమునుగోరి యిహపరవిషయ  
భోగములకొఱకుఁ ద్రిపుం ద్రోర్ధ్వ పుండ్రాదులను ధరించి  
రుద్రాక్ష తులసిమాలలను ద్రిష్పచు జపములు చేయు  
చుందురు. కొందఱు సిద్ధాసన, పద్మాసనాదులను  
వేసికొని కూర్చుండి ధ్యాననిమగ్నులగుదురు. కొందఱు  
చిఱుగజ్జెలు, చిట్టితాళములు మొదలగువానినిబూని నృత్య  
గీతాదుల నొనర్చెదరు. కొందఱు జడలు విరియబోసికొని  
నుదుట కుంకుమరేఖలు దిద్ది శివమాడుదురు. కొందఱు  
దారు, మృణ్మయ, లోహ, పాషాణాది ప్రతిమలకు వివాహ  
గర్భాధానాదుల నొనర్చి సంతోషించెదరు. ఇట్లు తాము  
కష్టింపక, యితరజీవుల కష్టాఝతములతో జీవించుచు, సర్వ  
పదార్థములు తమ యుపాస్యదేవత లొసంగెదరను యంధ  
విశ్వాసముతో వివిధములగు దేవతలను, భూత ప్రేత పిశా  
చాదులను గారాధించు మూఢులు వ్యష్టి స్వార్థబుద్ధితోఁ  
గామ్య నిషిద్ధకర్మము లాచరించువారికంటె నీచులు. వీ రీ  
జన్మమున నన్నవస్థాదుల కనేక దుఃఖముల ననుభవించి  
మరణించినపిదప నాకర్మిష్టులకంటె నధి కా జ్ఞానావృతము



లయున నీచయోనులయందుఁ బుట్టు చున్నారు. వీరి దుఃఖములు వర్జనాతీతములు.

**ఆపారోక్తి :**

అన్య దే వాహు ర్విద్యయా. అన్యదాహు రవిద్యయా,  
ఇతి శుశ్రుమ ధీరాణాం. యే న స్త ద్విచచక్షిరే. 10

విద్యయా = దేవతోపాసనముచేఁ

ఇతి = ఇట్లు

గలుగు ఫలము

యే = ఏ యాచార్యులు

అన్యత్ = వేఱని

సః = మాకు

అహః = వేదములు చెప్పుచున్నవి.

విచచక్షిరే = విస్ఫువ్వుముగ బోధించిరో

అవిద్యయా = కర్మముచేఁ గలుగు

లేషామ్ = ఆ

ఫలము

ధీరాణామ్ = ధీరులయిన యాచార్యులవలన

అన్యత్ = వేఱని

రుజ్జులవలన

ఏవ = నిశ్చయముగ

తత్ = దానిని

అహః = వేదములు చెప్పుచున్నవి. శుశ్రుమ = వింటిమి.

భేదోపాసన, యభేదోపాసన యని యుపాసనలు రెండువిధములు. అందు సమస్తదేవతలు తనకంటె భిన్నులని తలంచి, యైశ్వర్యాదులకొఱకు వారి నారాధించుట భేదోపాసన. సర్వము తనకంటె భిన్నముకాదని తలంచి, నిష్కామముగ నుపాసించుట యభేదోపాసన. భేదోపాసనకు ఫలము నీచాతి నీచయోని ప్రాప్తి. అభేదోపాసనకు ఫలము చిత్తైకాగ్రత. అట్లే కామ్య నిష్కామ్య భేదముచేఁ గర్మములు రెండువిధములు. వ్యప్తి స్వార్థము

కొఱకుఁ జేయు జ్యోతిష్టోమాదులు కామ్యకర్మములు. సమష్టిస్వార్థముకొఱ కాచరించు నిత్యనైమిత్తికాదులు నిష్కామకర్మములు. కామ్యకర్మములకు ఫలము నీచయోని ప్రాప్తి. నిష్కామకర్మములకు ఫల మంతఃకరణశుద్ధి.

ఈ ఫలములను వేదములే చెప్పుచున్నవి. ఆ వేదముల నెవ్వరును స్వయముగఁ జదువరాదు. గురు సంప్రదాయముగల శ్రోత్రియ బ్రహ్మనిష్ఠులవలన మాత్రమే శ్రవణము చేయవలయును. ఇతరులవలన శ్రవణము చేయరాదు. అట్టి మహాత్ములయిన యాచార్యులే మాకు దేవతోపాసనల ఫలము వేఱనియు, గర్మములఫలము వేఱనియు స్పష్టముగ బోధించియుండిరి.

**శరోపాసనల సముచ్చయము :**

విద్యాం చా పిద్యాం చాయ స్త ద్వే దోభయగ్ం సహ,  
అవిద్యయా మృత్యుం తీర్త్వా విద్యయా మృత మక్నుతే. 11

యః = ఎవ్వఁడు

విద్యాంచ = అధిదేవతోపాసనను,

అవిద్యాంచ = నిష్కామకర్మాను

పాసమును,

తతో = ఆ

ఉభయమ్ = రెంటిని

సహ = సముచ్చయముగ

వేదః తెలిసియాచరించుచున్నాడో,

సః = వాఁడు

అవిద్యయా = నిష్కామ కర్మాను

పాసముచే

మృత్యుమ్ = మృత్యువును

తీర్త్వా = దాటి

విద్యయా = అధిదేవతోపాసనచే

అమృతమ్ = దేవతాత్మభావమును

అక్నుతే = పొందుచున్నాఁడు.

వ్యష్టి సమష్టి యం దంతర్గతము. సమష్టిప్రపంచము కంటె నన్యముగ వ్యష్టిశరీరములు లేవు. సమస్త వ్యష్టిస్థూల శరీరములు సమష్టి స్థూలప్రపంచమునం దంతర్గతములు. వ్యష్టి సూక్ష్మశరీరములన్నియు సమష్టి సూక్ష్మప్రపంచమునం దంతర్గతములు. వ్యష్టికారణ శరీరములు సమస్త ప్రపంచ పరిణామకారణమైన మాయయం దంతర్గతములు. వ్యష్టి సమష్టి స్థూల సూక్ష్మ కారణాత్మక సమస్తప్రపంచమున కధిష్ఠాన చైతన్యమేకము. ఇందు వ్యష్టి అధ్యాత్మరూపము. సమష్టి అధిదేవతారూపము. ఈ భావము నెఱుంగుటయే యధిదేవతాజ్ఞానము. వ్యష్టిభావముగలవాఁడు శరీరశ్రేయస్సుకొఱకు వివిధకార్యము లాచరించును. సమష్టిభావము గలవాఁడు ప్రపంచమునఁ గల సర్వప్రాణుల శ్రేయస్సుకొఱకు వ్యష్టిగను, సమష్టిగను సమస్త కర్మముల నాచరించును. వ్యష్టి సమష్టియం దంతర్గతమగుటచే సమష్టి స్వార్థముకొఱ కాచరించు నిత్యనైమిత్తికాది నిష్కామ కర్మములవలన వ్యష్టిస్వార్థముగూడఁ జేకూరును.

ఇట్లు సద్గురువుద్వారా కర్మోపాసనల సముచ్చయము నెఱింగి యాచరించినచో మనుష్యజీవితమును నీవు సుఖముగఁ గడపఁగలవు. నీ వాచరించు సమష్టి కర్మముల ననుసరించి మృతినొందినపిదప నీకు జననమరణములు గల వ్యష్టిశరీరములు గలుగవు. కావున నీవు మృత్యువును దాటినవాఁడవగుదువు. అంతియకాక నీ దృఢమైన సమష్టి భావము ననుసరించి యధిదేవతా రూపము నొంది ప్రళ

యానంతర మా సమష్ట్యపాధినిఁ గూడఁ ద్యజించి బ్రహ్మ స్వరూపామృతమును బొందుదువు.

**కార్య కారణోపాసనల నింద :**

అన్ధ స్తమః ప్రవిశన్తి యే. ౨ సంతూతి ముపాసతే,  
తతో భూయ ఇవ తే తమో య. ఉ సమ్భూత్యాగ్ం రతాః. 12

యే = ఎవ్వరు	యే = ఎవ్వరు
అసమ్భూతిమ్ = అవ్యాకృతుని	సమ్భూత్యామ్ = హిరణ్యగర్భునియందు
ఉపాసతే = ఉపాసించుచున్నారో,	రతాః = ఆసక్తికలవారలారో,
తే = వారు	తే = వారు
అన్ధమ్ = అదర్శనాత్మకమైన	తతః = అంతకంటె
తమః = అజ్ఞానమును	భూయః ఇవ = గొప్పదియగు
ప్రవిశన్తి = పొందుచున్నారు.	తమః = అజ్ఞానమును
ఉ = మఱియు	ప్రవిశన్తి = పొందుచున్నారు.

వటబీజమున పటమహీరుహ సంస్కారములుండు విధమున ప్రళయమునందు సమస్త స్థూల సూక్ష్మప్రపంచ సంస్కారము లవ్యాకృతునియం దుండును. ఈ యవ్యాకృతుండు పుట్టుక లేనివాడగుటచే నీ మంత్రమున 'అనంతూతి' యని చెప్పబడెను. జన్మ జన్మాంతర విషయభోగముల కొఱకుఁ గామ్య నిషిద్ధ కర్మము లాచరించుచు, వ్యష్టి స్వార్థ ప్రాప్తికొఱ కవ్యాకృతు నారాధించెడి యజ్ఞానులు మరణించిన పిదప నజ్ఞానామృతములయిన నీచయోనులయందుఁ బుట్టుచున్నారు.

వటబీజమునుండి పక్వమైనపిదప సంకురముదయించు రీతి నవ్యాకృతునినుండి ప్రపంచ సంస్కారములు పక్వ దశను బొందిన పిదప సూక్ష్మప్రపంచము న్యక్తమగును.

సూక్ష్మప్రపంచ విశిష్ట చైతన్యమే హిరణ్యగర్భుడు. ఆ హిరణ్యగర్భుడే యీ మంత్రమున 'సంభూతి'యని చెప్పబడెను. ఐహికాముష్మిక సుఖములనువీడి యణిమా ద్వైశ్వర్యములకొఱ కా హిరణ్యగర్భు నారాధించుచు, యోగ యోగాంగా ద్యభ్యాసములను జేయుచు నుండువారు మరణించిన పిదప నా యవ్యాకృతారాధకులకంటె నధికా జ్ఞానావృతములైన నీచయోనులయందుఁ బుట్టుచున్నారు.

అపారోక్షి :

అన్య దే వాహుః సమ్భవా. దన్య దాహు రసమ్భవాత్,  
ఇతి శుశ్రుమ ధీరాణాం. యే న స్త ద్విచ చక్షిరే. 13

సమ్భవాత్ = సంభూత్యుపాసన

ఇతి = ఇట్లు

వలనఁ గలుగు ఫలము

యే = ఏ యాచార్యులు

అన్యత్ = వేఱని

సః = మాకు

అహుః = వేదములు చెప్పుచున్నవి.

విచచక్షిరే = విస్ఫుప్తముగ బోధించిరో,

అసమ్భవాత్ = అసంభూత్యుపా

లేషామ్ = ఆ

సన వలనఁ గలుగు ఫలము

ధీరాణామ్ = ధీరులయిన యాచా

అన్యత్ = వేఱని

ర్యులవలన

ఏవ = నిశ్చయముగ

తత్ = దానిని

అహుః = వేదములు చెప్పుచున్నవి.

శుశ్రుమ = వింటిమి.

హిరణ్యగర్భోపాసనకు ఫల మఃశిమా ద్వైశ్వర్య ప్రాప్తియనియు, అవ్యాకృతోపాసనకు ఫలము జన్మ జన్మాంతర విషయభోగములనియు వేదములు చెప్పుచున్నవి. ధీరులయిన మాయాచార్యులుగూడ హిరణ్యగర్భోపాసనకు ఫలము వేఱనియు, అవ్యాకృతోపాసనకు ఫలము వేఱనియు, మాకు విస్పష్టముగ బోధించిరి. మేము దానిని శ్రద్ధతో వింటిమి.

కార్య కారణ సముచ్చయము:

సమ్భూతిం చ. వినాశం చ. యస్తద్వే దోభయగ్ం సహ.  
వినాశేన. మృత్యుం తీర్త్వా. సమ్భూత్యా. మృతశ్చ తే. 14

యః = ఎవ్వఁడు

సః = వాఁడు

సమ్భూతించ = హిరణ్యగర్భోపా

వినాశేన = అవ్యాకృతోపాసనచేత

ససను,

మృత్యుమ్ = మృత్యువును

వినాశంచ = అవ్యాకృతోపాసనను,

తీర్త్వా = దాటి

తత్ = ఆ

సమ్భూత్యా = హిరణ్యగర్భోపాసనచే

ఉభయమ్ = రెంటిని

అమృతమ్ = హిరణ్యగర్భానందమును,

సహ = సముచ్చయముగ

ప్రళయానంతరము బ్రహ్మసంహితమును

వేద = తెలిసికొనుచున్నాడో,

అశ్చ తే = పొందుచున్నాఁడు.

సుఖుక్తియందును, మరణమునందును, ప్రళయమునందును సర్వజీవులు వారివారి కామకర్మాది సంస్కారములతో నవ్యాకృతునిఁ బొందుచున్నారు. మరల వారి సంస్కారముల ననుసరించి జాగ్రత్త జనన స్మృత్యల నొందు

చున్నారు. జన్మజన్మాంతర విషయభోగములనుగాని, అశే మాద్యైశ్వర్యములనుగాని కోరి వ్యష్టికర్మోపాసనలను జేయువారు వారి సంస్కారముల ననుసరించి జననమరణ రూప సంసారమును బొందెదరు. హిరణ్యగర్భావ్యాకృతులు కార్య కారణ స్వరూపులని తలంచి నిష్కాములై సమష్టి కర్మోపాసనలను జేయువారు మృతినొందినపిదప వారి సమష్టి సంస్కారములతో నవ్యాకృతునియందుఁ జేరి జననమరణ రూపమగు మృత్యువును దాటుచున్నారు. పిదప వారి సమష్టి సంస్కారముల ననుసరించి హిరణ్యగర్భరూపమును బొంది ప్రళయమువరకు హిరణ్యగర్భ (సమష్టి) ఆనందము ననుభవించి ప్రళయకాలమున నా సమష్ట్యుపాధినిఁ గూడిఁ ద్యజించి నిరుపాధిక బ్రహ్మనందా మృతమును బొందుచున్నారు,

**అవ్యాకృతోపాశన :**

హిరణ్మయేన పాత్రేణ సత్య స్యాపిహితం ముఖమ్,  
తత్త్వం పూష న్నపావృణు సత్యధర్మాయ దృష్టయే. 15

హిరణ్మయేన = సువర్ణమయమగు

పాత్రేణ = పాత్రముచే

సత్యస్య = సత్యజ్ఞానానంద పర

మాత్స్యయొక్క

ముఖమ్ = ద్వారము

అపిహితమ్ = కప్పబడినది.

పూష = పిండ బ్రహ్మాండపోషకా!

త్వమ్ = నీవు

సత్యధర్మాయ = సత్యజ్ఞానానంద పర

మాత్స్యయొక్క

దృష్టయే = దర్శనముకొఱవ

తత్ = అపాత్రమును

అపావృణు = తొలగింపుము.



సృష్టికిఁ బూర్వము సజాతీయ, విజాతీయ, స్వగతభేద శూన్యమగు సచ్చిదానంద బ్రహ్మముండెను. ఆ బ్రహ్మము ననిర్వచనీయమగు త్రిగుణాత్మక మాయ యాశ్రయించి యుండును. చీకటి తా నాశ్రయించిన గృహము నాచ్ఛాదించునట్లు మాయ తన కాశ్రయమగు పరబ్రహ్మము నాచ్ఛాదించుచున్నది. బ్రహ్మచైతన్యము నాశ్రయించిన మాయయందలి సత్త్వగుణము చైతన్యసత్తచేఁ గార్యోన్మూఖమగును. కార్యోన్మూఖమైన విశుద్ధమాయ యేకము.

చైతన్యసత్తచే మూలమాయయందలి రజస్తమోగుణములుకూడఁ గార్యోన్మూఖములగును. కార్యోన్మూఖములయిన రజస్తమోగుణములతోఁ గూడిన సత్త్వగుణము మలినసత్త్వము. మలినసత్త్వమున కవిద్య, యజ్ఞానము అను నామాంతరములు. మాలిన్యభేదములచే నవిద్య లనేకములు.

ఇందు శుద్ధమాయ స్వాశ్రయమునకు వ్యామోహమును గలిగింపదు. మలినమాయ స్వాశ్రయ వ్యామోహకారి. ఇది సచ్చిదానంద బ్రహ్మమునం దనృత జడదుఃఖాత్మక జగద్భ్రాంతిని గలిగించుచున్నది. సువర్ణము లోభవృత్తిద్వారా ప్రపంచమున విపరీతభావనను గలిగించు విధమున, నజ్ఞానము భ్రాంతివృత్తిద్వారా ఆత్మయందు విపరీతభావనను గలిగించుటచే నీమంత్రమున నజ్ఞానము సువర్ణమయ పాత్రముగా వర్ణింపఁబడెను.

ఓ పిండబ్రహ్మాండపోషకా ! అన్యత జడ దుఃఖాత్మ కమగు సమ ప్రజ్ఞానముచే నధిష్ఠాన సత్యజ్ఞానానంద పర మాత్మ స్వరూపము కప్పబడియున్నది. అట్లే వ్యప్త ప్రజ్ఞానముచే నధిష్ఠాన సత్యజ్ఞానానంద ప్రత్యగాత్మ స్వరూ పము కప్పబడియున్నది. ఆ సత్యజ్ఞానానంద ప్రత్యగభిన్న పరమాత్మ దర్శనముకొఱకు వ్యప్తి సమ ప్రజ్ఞానరూప సువర్ణమయ పాత్రమును దొలగింపుము.

హికణ్యగర్భోపాసనః—

పూష న్నేకర్షే. యమ సూర్యః ప్రాజాపత్యః పూహ రశ్మీ  
న్సమూహః. తేజో య త్తే రూపం. కల్యాణతమం. త త్తే  
పశ్యామి. యో అసౌ వసౌ. పురుషః సో అహ మస్మి. 16

పూషకా = జగత్పోషకా !	కల్యాణతమమ్ = మిక్కిలిమంగళ
ఏకర్షే = జ్ఞానైకమూర్తి !	కరమైన
యమ = సమ స్తమును నియమించు	రూపమ్ = రూపము
వాఁడా !	యతో = ఎయ్యదిగలవో,
సూర్య = ప్రాణములను, రసములను	తత్ = దానిని
స్వీకరించువాఁడా !	పశ్యామి = చూచుచున్నాఁడను.
ప్రాజాపత్య = సృష్టివిధానుకా !	యః = ఏ
రశ్మీకా = నీయొక్క కిరణములను	అసౌ - అసౌ = ఆయా
పూహ = తొలగింపుము.	పురుషః = పురుషుఁడు కలఁడో,
తేజః = తేజస్సును	సః = వాఁడు
సమూహ = ఉపసంహరింపుము.	అహమ్ = నేను
తే = నీయొక్క	అస్మి = అగుచున్నాను.

ఈ మంత్రమునఁ జెప్పబడిన విశేషణములు  
 మాయావిద్యావిశిష్ట చైతన్యబోధకములు. మాయావిశిష్ట  
 చైతన్యము వృష్ట్యాదులద్వారా సమష్టిజగత్తును, అవిద్యా  
 విశిష్టచైతన్య మన్న పానాదుల రసముద్వారా వ్యప్తిశరీర  
 మును బోపించుచుండుటచేఁ బూషుడు. మాయావిశిష్ట  
 చైతన్యము సమస్త ప్రపంచమును దాని వ్యవహారములను,  
 అవిద్యావిశిష్ట చైతన్యము సమస్తశరీరమును దాని వ్యవహా  
 రములను, నెఱుంగుచుండుటచే నేకరి. మాయావిశిష్టచైత  
 న్యము బ్రహ్మాండమును, బ్రహ్మాండప్రకాశకులగు నధిదేవ  
 తలను, అవిద్యావిశిష్ట చైతన్యము పిండాండమును,  
 పిండాండ ప్రకాశకములగు నింద్రియములను నియ  
 మించుచుండుటచే యముడు. మాయావిశిష్టచైతన్యము  
 సమష్టిప్రాణమును, సర్వరసములను, అవిద్యావిశిష్ట చైత  
 న్యము వ్యప్తిప్రాణమును, అన్నాదుల రసమును స్వీకరించు  
 చుండుటచే సూర్యుడు. మాయావిశిష్టచైతన్యము సర్వజగ  
 త్తును, అవిద్యావిశిష్టచైతన్యము వీర్యముద్వారా సంతాన  
 మును సృజించి విధించుచుండుటచేఁ బ్రజాపతి. ఈవిధముగ  
 నొక్క- చైతన్యమే మాయావిశిష్టమై యీశ్వరభావమును,  
 అవిద్యావిశిష్టమై జీవభావమును బొందుచున్నది. కావున  
 నుపాసకుఁ డహంగ్రహోపాసనను జేయవలయును.

ఓ మాయావిద్యావిశిష్టపురుషుడా ! నీవలనఁబుట్టిన  
 సమష్టి స్థూలప్రపంచరూప కిరణములును, సమష్టిసూక్ష్మ

ప్రపంచరూప తేజస్సును నధిష్ఠానపరమాత్మ స్వరూపమును గప్పినవి. అట్లే వ్యష్టిసూలశరీర రూప కిరణములును, వ్యష్టి సూక్ష్మశరీర రూప తేజస్సును నధిష్ఠాన ప్రత్యగాత్మ స్వరూపమును గప్పినవి. కావునఁ గిరణరూపమగు వ్యష్టి, సమష్టి స్థూలోపాధులను దొలఁగింపుము. తేజోరూపమగు వ్యష్టి, సమష్టి, సూక్ష్మోపాధుల నుపసంహరింపుము. అప్పుడు నీ దివ్య మంగళమగు ప్రత్యగభిన్న పరబ్రహ్మ స్వరూపమును నీయను గ్రహమువలన నేను జూడఁగలను. వ్యష్టి, సమష్టి, స్థూల సూక్ష్మోపాధులను దొలఁగించినచో దివ్యమంగళ స్వరూపుఁ డవగు నీకంటె నేను భిన్నుడనుకాను. నీవేనేను. నేనేనీవు.

### ప్రణవోపాసనః—

వాయు రనిల మమృత మథేదం. భస్మాంతగ్ం శరీరమ్,  
ఓం క్రతో స్తరకృతగ్ం స్తర. క్రతో స్తర కృతగ్ం స్తర. 17

వాయుః = వ్యష్టి ప్రాణము	క్రతో = ఓ జీవుఁడా!
అనిలమ్ = సమష్టి ప్రాణమగు	ఓమ్ = ఓంకారవాచ్యుడగు బ్రహ్మమును
అమృతమ్ = సూత్రాత్మనుబొందును.	స్థర = స్థిరంపుము.
అథ = తరువాత	కృతమ్ = చేసియుండిన శుభకర్మము
ఇదమ్ = ఈ	స్థర = స్థిరంపుము. (అను)
శరీరమ్ = సూలశరీరము	క్రతో = ఓ జీవుఁడా!
భస్మాంతమ్ = భస్మ మేలంతముగా	కృతమ్ = చేసియుండిన శుభకర్మములను
గలదియగును.	స్థర = స్థిరంపుము.
	స్థర = స్థిరంపుము.

ప్రపంచమునఁగల సర్వపదార్థములు నామము, రూపము అని రెండు భాగములు. రూపములు వాని నామములకంటె భిన్నములు కావు. రూపములన్నియు వాని నామములచేతనే నిరూపింపఁబడి గ్రహణత్యాగయోగ్యము లగుచున్నవి. కావున రూపములకు నామములు సారము. ఘటరూపము లనేకములు. ఘటనామమేకము. అనేకము లగు ఘటాకారములు పరస్పర వ్యభిచారులు. ఏకమగు ఘటనామ మనుగతము. వ్యభిచారులు మిథ్య. అనుగతము సత్యము. మిథ్యయగు నాకారములు సత్యమగు నామములకంటె భిన్నములుకావు. ఇదేవిధమున సర్వపదార్థముల యాకారములు వాని నామములకంటె భిన్నములు కావు. ఆ నామములన్నియు నోంకారముకంటె భిన్నములు కావు. లోకీక వైదికములగు సమస్తనామములు ఓంకారమునుండియే యుత్పన్నములైనవి. నామములు పరస్పర వ్యభిచారులు. ఓంకారము ధ్వనిరూపమున సర్వనామములయం దనుగతము. వ్యభిచారులగు నామములు మిథ్య. అనుగతమగు నోంకారము సత్యము. ఆ యోంకారము బ్రహ్మమునకు వాచకము. బ్రహ్మ మోంకారమునకు వాచ్యము. వాచ్యవాచకము లభేదమగుటచే నోంకారము బ్రహ్మస్వరూపము. ఓంకారము బ్రహ్మమునం దధ్యస్థము. బ్రహ్మ మధిష్ఠానము. అధ్యస్థ మధిష్ఠానముకంటె భిన్నము గాదు. కావున నోంకారము బ్రహ్మస్వరూపము.

ఆ బ్రహ్మమునకు విరాట్టు, హిరణ్యగర్భ, అవ్యాకృత, పరమాత్మలను నాలుగు పాదములు. ఆత్మకు విశ్వ, తైజస, ప్రాజ్ఞ, ప్రత్యగాత్మలను నాలుగుపాదములు. ప్రణవమునకు అకార, ఉకార, మకార, ఓంకారములను నాలుగు పాదములు. ఆత్మపాదములు బ్రహ్మపాదముల యం దంతర్గతములు. ఆత్మపాదము లంతర్గతములుగాఁ గల బ్రహ్మపాదములు వాచ్యములు. వానికిఁ గ్రమముగఁ బ్రణవపాదములు వాచకములు. విశ్వ, తైజస, ప్రాజ్ఞ లంతర్గతములుగాఁ గల విరాట్టు, హిరణ్యగర్భ, అవ్యాకృతులు పరస్పర వ్యభిచారులు. వీనియందుఁ బ్రత్యగభిన్న పర మాత్మ యనుగతము. అట్లే అకార, ఉకార, మకార ములు పరస్పర వ్యభిచారులు. ఓంకార మనుగతము. వ్యభిచారులు మిథ్య. అనుగతములు సత్యము. కావున నో జీవుఁడా! నీవు మరణపర్యంతము వ్యష్టి, సమష్టి, స్థూల సూక్ష్మ, కారణ ప్రపంచానుగతమగు ప్రత్యగభిన్న పర బ్రహ్మమును అకార, ఉకార, మకారానుగతమగు నోంకారరూపమున ధ్యానింపుము. సమష్టి స్వార్థముకొఱకు నిత్యనైమిత్తికాది నిష్కామకర్మము లాచరింపుము. మరణ కాలమున నీవుచేసిన సమష్టికర్మోపాసనలను స్మరింపుము.

అట్లాచరించినచో నీవు మృతినొందినపిదప నీ వ్యష్టి స్థూల, సూక్ష్మ, కారణ శరీరముల కధిష్ఠానమగు ప్రత్యగాత్మ సమష్టి స్థూల, సూక్ష్మ, కారణ శరీరముల కధిష్ఠానమగు పర మాత్మయం దేకమగును. వ్యష్టికారణ శరీరమగు

నవిద్య సమష్టికారణశరీరమగు మాయయందుఁ జేరును. వ్యష్టి సూక్ష్మశరీరమునఁగల యంతఃకరణము సమష్టిసూక్ష్మ ప్రపంచమునఁ గల మహత్తత్త్వమును, ఇంద్రియములు వాని యధిదేవతలను, ప్రాణవాయువు మహావాయువును బొందుచున్నవి. అప్పుడు వ్యష్టిసూలశరీరము భస్మమే యంతముగాఁ గలదియై సమష్టి సూలప్రపంచమునఁ గలసిపోవుచున్నది. ఇట్లు ప్రళయపర్యంతము సమష్ట్యోపాధిని ధరించి హిరణ్యగర్భానందము ననుభవించి ప్రళయానంతర మా సమష్ట్యోపాధినిఁ గూడఁ ద్యజించి నిరుపాధిక బ్రహ్మస్వరూపుఁడవగుదువు.

వైశ్వానరోపాసనః —

అగ్నే నయ సుపథా రాయే. అస్తా న్విశ్వాని దేవ వయూ  
నాని విద్వాన్, యుయో ద్యస్త జ్ఞాహురాణ మేనో భూయి  
ష్టాం తే నమఉక్తిం విధేమ. 18

అగ్నే = ఓవైశ్వానరాగ్ని !

అస్మాన్ = మమ్ములను

రాయే = సమష్టికర్మఫలభోగము

కొఱప

సుపథా = మంచిమార్గముచేత

నయ = పొందింపుము.

దేవ = ఓదేవా !

విశ్వాని = సమస్తములయిన

వయూనాని = కర్మములను

విద్వాక్ = ఎఱింగినవాఁడవు.

అస్మత్ = మానుండి

జ్ఞాహురాణామ్ = వంచనాత్మకమగు

వినః = పాపబుద్ధిని

యుయోధి = తొలఁగింపుము.



లే = నీకొఱకు

సమస్త క్రిమ్ = సమస్తమును

భూయిష్ఠమ్ = మిక్కుటమైన

విధేమ = చేయుచున్నాము.

సూత్రాత్మయొక్క చాలనశక్తి వలన సమస్త స్థూలప్రపంచోత్పాదక మగు వైశ్వానరాగ్ని యుదయించుచున్నది. సర్వభూతములయందు సూక్ష్మరూపమున నున్న యుష్ణత్వము, జతరాగ్ని దానిసామాన్యరూపము. మధనము వలన వెలువడిన జ్వలన, దహన, ప్రకాశములుగలది విశేషరూపము. సామాన్యాగ్ని సర్వభూతాంతరాళములయందుండి సమస్తమును వృద్ధిబొందించుచున్నది. విశేషాగ్ని దక్షిణ, గార్హ పత్య, ఆహవనీయములని మూడు విధములు. ఇది సర్వభూతములకు వెలుపలనుండి సమస్తమును వృద్ధిబొందించుచున్నది. ఇందు ఋద్బాధ నివారించుటకొఱకు, బచనాది కార్యముల కుపకరించునది దక్షిణాగ్ని. తుష్టిపుష్టులకొఱకు గృహస్థులు నిత్యహవనము చేయుట కుపకరించునది గార్హ పత్యాగ్ని. ఒకానొక నిమిత్తము ననుసరించి చేయు హవనకార్యము నకు సమిధలు మధింపగా కలిగిన దాహవనీయాగ్ని. ఈ యగ్నియొక్క సమష్టిస్వరూపమునెఱింగి సమష్టిస్వార్థము కొఱకు, గర్మము లాచరించుటయే వైశ్వానరవిద్య. చైతన్య విశిష్టమగు వైశ్వానరాగ్నివ్యాపారమున యీ మంత్రమునఁ జెప్పబడుచున్నది.

ఓ వైశ్వానరాగ్ని ! నీవు సామాన్య విశేషరూపమున సర్వమును వ్యాపించినవాడవు. సర్వజ్ఞుడవు. కావున

నా కాయక, వాచిక, మానసికములగు సమస్తకర్మముల నెఱుంగుదువు. నేను చేసిన సమష్టి స్వార్థకరములగు పుణ్య కర్మ బీజములవలనఁ గలిగిన శుభవాసనా రూపాంకురముల ననుసరించి నన్ను శుభమార్గమున నడుపుము. ధర్మరూపాంకురముల ననుసరించి మృతినొందినపిదప సమష్టిరూప మగు వైశ్వానరుని బొందింపుము. అనర్థహేతువులగు నశుభవాసనా రూపాంకురములను, ననర్థదాయకములగు సధర్మరూపాంకురములను గలిగించు వ్యష్టి స్వార్థకరములగు పాపకర్మ బీజములుగల బుద్ధిని నానుండి తొలగింపుము. నీ కనేక నమోవాకము లర్పించుచున్నాను.

ఓమ్ తత్ సత్

